

महाराष्ट्र शासन
सामान्य प्रशासन विभाग
क्रमांक: असप्र-१२२५/प्र.क्र.३३/प्रशा-१
मादाम कामा मार्ग, हुतात्मा राजगुरु चौक
मंत्रालय, मुंबई-४०० ०३२
दिनांक: २५ ऑगस्ट, २०२५

आदेश

श्री.निलेश मधुकर फाळके, अवर सचिव, इतर मागास बहुजन कल्याण विभाग यांची उच्च व तंत्रशिक्षण विभागाच्या अधिपत्याखालील प्रवेश नियामक प्राधिकरण, मुंबई या कार्यालयातील अवर सचिव, गट-अ या पदावर खालील अटी व शर्तीच्या अधीन राहून प्रथमतः ३ वर्षांच्या कालावधीसाठी प्रतिनियुक्तीने नियुक्ती करण्यात येत आहे.

(अ) श्री.निलेश मधुकर फाळके, अवर सचिव हे ज्या तारखेला प्रतिनियुक्तीच्या पदावर रुजू होतील त्या तारखेपासून प्रतिनियुक्तीच्या सेवेचा प्रारंभ होईल आणि ती सेवा ज्या तारखेला ते आपल्या शासकीय पदाचा कार्यभार पुन्हा स्वीकारतील, त्या तारखेला समाप्त होईल.

(ब) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन / सक्षम प्राधिकार्यास राहील.

(क) जर त्यांची सेवा स्वीयेत्तर नियोक्त्याला आवश्यक वाटली नाही, तर त्यांना मूळ विभागाकडे परत पाठविण्याची मुभा स्वीयेत्तर नियोक्त्याला राहील. मात्र याप्रमाणे परत पाठविण्यापूर्वी स्वीयेत्तर नियोक्त्याने शासनाला / सक्षम प्राधिकार्याला तीन महिन्यांची नोटीस दिली पाहिजे; आणि

(ड) त्यांनी मूळ विभागाकडे परत जाण्याचा आपला उद्देश आहे, अशी कमीत कमी तीन महिन्यांची लेखी नोटीस शासनाला / सक्षम प्राधिकार्याला दिल्यानंतर त्यांना मूळ विभागाकडे परत येण्याची मुभा राहील.

२. महाराष्ट्र नागरी सेवा (पदग्रहण अवधी, स्वीयेत्तर सेवा....इ.) नियम १९८१ मधील नियम ४० (परिशिष्ट-२) मध्ये नमूद केलेल्या अटी व शर्ती विचारात घेऊन, श्री. फाळके, अवर सचिव यांच्या प्रतिनियुक्तीबाबतच्या अटी व शर्ती, इतर मागास बहुजन कल्याण विभाग आणि उच्च व तंत्रशिक्षण विभाग यांनी आपापसात सल्लामसलत करून ठरवाव्यात.

३. श्री.फाळके, अवर सचिव यांच्या प्रतिनियुक्तीबाबतच्या इतर सर्व प्रशासकीय बाबी इतर मागास बहुजन कल्याण विभागामार्फत हाताळण्यात येतील.
४. श्री.निलेश मधुकर फाळके, अवर सचिव यांना उच्च व तंत्रशिक्षण विभागाच्या अधिपत्याखालील प्रवेश नियामक प्राधिकरण, मुंबई या कार्यालयातील अवर सचिव, गट-अ या प्रतिनियुक्तीच्या पदावर रुजू होण्याकरिता इतर मागास बहुजन कल्याण विभागाने तात्काळ कार्यमुक्त करावे.
५. सदर शासन आदेश महाराष्ट्र शासनाच्या www.maharashtra.gov.in या वेबसाईटवर प्रसिध्द करण्यात आला असून त्याचा संगणक संकेतांक २०२५०८२५१२५९२१३९०७ असा आहे. सदर आदेश डिजीटल स्वाक्षरीने सांक्षातिक करून काढण्यात आले आहे.

महाराष्ट्राचे राज्यपाल यांच्या आदेशानुसार व नावाने,

(ग.स.परब)

अवर सचिव, महाराष्ट्र शासन.

प्रत,

१. मा.मुख्य सचिव, महाराष्ट्र शासन.
२. मा.मुख्यमंत्री यांचे प्र.स., मंत्रालय, मुंबई-३२
३. अ.मु.स./प्र.स./सचिव, उच्च व तंत्रशिक्षण विभाग, मंत्रालय, मुंबई-३२.
४. अ.मु.स./प्र.स./सचिव, इतर मागास बहुजन कल्याण विभाग, मंत्रालय, मुंबई-३२.
५. सदस्य सचिव, प्रवेश नियामक प्राधिकरण तथा आयुक्त, प्रवेश नियामक प्राधिकरण, मुंबई, फोर्ट -०१.
६. सह/उप सचिव (आस्थापना), इतर मागास बहुजन कल्याण विभाग, मंत्रालय, मुंबई-३२.
७. सह/उप सचिव (तांशि-१), उच्च व तंत्रशिक्षण विभाग, मंत्रालय, मुंबई-३२.
८. श्री.निलेश मधुकर फाळके, अवर सचिव, इतर मागास बहुजन कल्याण विभाग, मंत्रालय, मुंबई. (विभागामार्फत)
९. निवडनस्ती प्रशा-१.